

एक नजर में



24 घंटे चली राम नाम की जाप, हुई अखंड रामायण


ग्वालियर 6 अगस्त. उपनगर मुरार के त्यागी नगर क्षेत्र में स्थित सिद्ध महा त्यागी बाबा आश्रम पर 24 घंटे राम नाम की जाप माला का आयोजन किया गया इसके साथ ही आश्रम में अखंड रामायण का पाठ भी हुआ, जिसमें बड़ी संख्या में भक्तगण शामिल हुए। सभी भक्तों ने प्रभु श्री राम के भजन गाए। इस अवसर पर मंदिर में भंडारे का भी आयोजन किया गया जिसमें सभी भक्तों ने प्रसादी ग्रहण की। मंदिर के महंत धनश्याम दास त्यागी बाबा ने इस अवसर पर सभी को अपना आशीर्वाद प्रदान किया।

वृक्षारोपण एवं व्याख्यान कार्यक्रम आज

ग्वालियर 6 अगस्त. राष्ट्रीय सांख्यिकी कार्यालय, क्षेत्रीय कार्यालय ग्वालियर द्वारा राष्ट्रीय सैपल सर्वे की 75 वीं वर्षगांठ के उपलक्ष्य में पी एम श्री केंद्रीय विद्यालय क्रमांक 1, ग्वालियर में एक विशेष कार्यक्रम 7 अगस्त को आयोजित किया जा रहा है। इस अवसर पर श्रीमती गीता सिंह राठौर, महानिदेशक, राष्ट्रीय सैपल सर्वे, सांख्यिकी एवं कार्यक्रम कार्यान्वयन मंत्रालय, विद्यालय परिसर में वृक्षारोपण करेंगी एवं विद्यार्थियों को सांख्यिकी प्रणाली में उपलब्ध कैरियर अवसरों पर व्याख्यान देंगी। कार्यक्रम का उद्देश्य युवाओं को सांख्यिकीय प्रणाली की उपयोगिता, इसकी सामाजिक भूमिका और इसमें उपलब्ध भविष्य निर्माण की संभावनाओं से परिचित कराना है। इस आयोजन में विद्यालय के छात्र-छात्राएं, शिक्षकगण, सांख्यिकी विभाग के अधिकारी एवं कर्मचारी उपस्थित रहेंगे।

सामाजिक न्याय सम्मेलन में शामिल हुए राजौरिया

ग्वालियर 6 अगस्त. डबरा शहर के वरिष्ठ कांग्रेस नेता महाराज सिंह राजौरिया प्रदेश संयोजक अनु. जाति विभाग मप्र कांग्रेस, कांग्रेस कार्यालय भोपाल में आयोजित सामाजिक न्याय सम्मेलन में अपने साथियों सहित शामिल हुए, उक्त कार्यक्रम कांग्रेस के वरिष्ठ नेतृत्वकर्ताओं के बीच संपन्न हुआ, जिसमें मुख्य रूप से इस आयोजन में कांग्रेस अनुसूचित जाति विभाग के राष्ट्रीय अध्यक्ष राजेंद्र पाल गौतम जी, जीतू पटवारी प्रदेश अध्यक्ष मप्र कांग्रेस (पूर्व मंत्री), नेता प्रतिपक्ष उमंग सिंघार जी, पूर्व वि.स. अध्यक्ष एनपी प्रजापति, पूर्व मंत्री सुरेन्द्र चौधरी, अजय सिंह (राहुल भैया), पूर्व मंत्री गणों में लखन धनधौरिया, सज्जन सिंह वर्मा, बहन विजयलक्ष्मी साधु, संगठन उपाध्यक्ष सुखदेव पांसे एवं अनुसूचित जाति विभाग के प्रदेश अध्यक्ष प्रदीप अहिस्वार के साथ अन्य वरिष्ठ नेता शामिल हुए। मुख्य वक्ताओं के द्वारा कहा गया कि देश भर में हो रहे अनुसूचित जाति जनजाति पर लगातार अत्याचार हो रहे हैं, भाजपा के शासन काल में अराजकता का माहौल चरम सीमा पर है, वहीं राजौरिया ने डबरा की क्षेत्रीय जन समस्याओं से कांग्रेस प्रदेश अध्यक्ष जीतू को अवगत करा कर उक्त कार्यक्रम में अपने उद्बोधन में कहा कि प्रदेश भर की जनता परेशान है, आमजन राशन खाद्यान्न पौर्वा हेतु परेशान है, अधिकारी-कर्मचारियों द्वारा आमजन के साथ दुर्यवहार किया जाता है, आमजन की समस्याओं के निराकरण के बजाय परेशान किया जाता है। उक्त कार्यक्रम में मुख्य रूप से राणाजीत चौकोटिया, महेश मटुरिया, सुधीर मंडेलिया, कृष राजे आदि लोग शामिल रहे।



वाबासाहब अंबेडकर मंडल की कामकाजी बैठक आयोजित
ग्वालियर। बाबा साहब अंबेडकर मंडल की वरिष्ठ नेतृत्व के सानिध्य में तिरंगा यात्रा बैठक होटल मंगलम इन द्वारकाधीश मंदिर के सामने संपन्न हुई। बैठक में मुख्य रूप से प्रदेश कार्य समिति सदस्य किशन मुद्गल एवं जिला मंत्री दारा सिंह उपस्थित रहे, बैठक की अध्यक्षता मंडल के अध्यक्ष प्रवीण भारद्वाज ने की, हर घर तिरंगा अभियान के प्रभारी मंडल के मंत्री विकास अग्र एवं मंडल के मीडिया प्रभारी मोहित शर्मा रहे। बैठक में मुख्य अतिथियों द्वारा आगामी कार्यक्रमों के आयोजनों के विषय में विस्तृत जानकारी दी जिसमें बाइक रैली अपने मंडल में प्रमुख चौराहे से लेकर मंडल में आ रहे सभी वार्डों में घूमते हुए फुलबगाम चौराहे पर पहुंचाना साथी हर घर तिरंगा फहराने के लिए मंडल में निवासरत आम जनों प्रोत्साहित करना मंडल में आ रहे मंदिर एवं स्कूलों पाठों में स्वच्छता कार्यक्रम के माध्यम से स्वच्छता पर विशेष ध्यान देना पार्टी के वरिष्ठ बुजुर्गों एवं कर सेवकों का सम्मान मंडल में अगर शहीद परिवार निवासरत है तो उनसे मुलाकात करना एवं 14 अगस्त को विभाजन विभौषिक कार्यक्रम के बारे में विस्तृत जानकारी दी। बैठक में मंच का संचालन मंडल महामंत्री चंद्रेश यादव एवं आभार मंडल महामंत्री पीटू परिहार द्वारा किया गया।



हंडलूम हैडीक्राफ्ट एक्सपो में होंगी बच्चों की निःशुल्क ज्ञानवर्धक प्रतियोगिताएं
ग्वालियर. हंडलूम हैडीक्राफ्ट एक्सपो. में बच्चों के लिए निःशुल्क ज्ञानवर्धक प्रतियोगिताएं आयोजित की जा रही है। जिसमें सिगिंग, डांसिंग, ड्रॉइंग, हैंडराइटिंग मुख्य है, 5 वर्ष से 12 वर्ष के बच्चों के लिए ड्रॉइंग कॉम्पिटेशन 07 अगस्त, डांसिंग कॉम्पिटेशन 10 अगस्त, हैंडराइटिंग 12 अगस्त, सिगिंग कॉम्पिटेशन 14 अगस्त को होगा, जिसमें निःशुल्क पंजीयन फॉर्म एक्सपो. के कार्यालय से प्राप्त कर सकते हैं कॉम्पिटेशन में भाग लेने वाले बच्चों में 1st आने वालों को संस्था का सर्टिफिकेट के साथ पुरस्कार भी दिया जाएगा, साथ ही अन्य प्रतिभागियों को प्रमाणपत्र दिए जाएंगे। प्रतियोगिताएं शाम 5 बजे से आयोजित होंगी, साथ ही सैलानियों को हस्तनिर्मित मनमोहक बस्त्रों की खरीदने का अवसर रहेगा हंडलूम हैडीक्राफ्ट एक्सपो. में भारत वर्ष के पंजाब, बिहार, उत्तरप्रदेश, राजस्थान, गुजरात, हरियाणा, दिल्ली जैसे प्रदेशों से लगभग 40 शिल्पी अपने उत्पाद लेकर आये हैं, छतरपुर के रामजी सोनी हाथ की बनी पीतल की मूर्तियां लेकर आये हैं उनके पास हर तरह का कलेक्शन मौजूद है, कच्छ गुजरात से शोभा गुजराती रक्षाबंधन को लेकर सूत साड़ी और डेकोरेटिव आइटम लेकर आये हैं, बनारस के फेजान कटान और तच्छेई सिल्क और लिनन फैवरिक एवं साड़ी सूट का कलेक्शन लेकर आये हैं, कलकत्ता के शोपन कांथा एमरोडरी लेकर आये हैं। राधिका फाउंडेशन द्वारा यह मेला 15 अगस्त तक आयोजित है जिसमें प्रतियोगिताओं के साथ अन्य भी सांस्कृतिक कार्यक्रम आयोजित हो रहे हैं।

राखी की दुकानें सजते ही महिलाओं की उमड़ी भीड़

नवभारत न्यूज

ग्वालियर 6 अगस्त. राखी का त्यौहार शनिवार को है। इससे पहले ही भाई को राखी बांधने के लिए बहनें अपनी-अपनी पसंद की राखियां खरीदने के लिए बाजार पहुंच रही हैं। भाई को

बाजारों में जमकर हो रही खरीददारी, बहनें ले रही राखियां, भाई तलाश रहे गिफ्ट धार्मिक राखियां भी बाजार में आईं

राखी भेजने के लिए इन दिनों शहर के पोस्ट ऑफिस में भी ग्राहकों की भारी भीड़ उमड़ रही है। राखी की अस्थायी दुकानें जन्माष्टमी के बाद तक सजी रहेंगी। दुकानदारों का कहना है कि राखी के बाद भगवान की पोषाके, झूलें और अन्य पूजा सामग्री बेचना शुरू कर देंगे। महाराज बाड़े के नजरबाग मार्केट में राखी खरीदती युवती

राखी पर होगा पांच करोड़ का व्यापार- बहनें भाई को कलाई पर राखी बांधने के लिए मनपसंद राखियों को खरीदने



बाजारों में पहुंच रही है। रक्षाबंधन 9 अगस्त को मनाया जाएगा। बहन-भाई के पवित्र त्योहार रक्षाबंधन को देखते हुए फुटपाथ पर दुकानें सज गई हैं। दुकानदारों का कहना है कि राखी के दौरान शहरभर में करीब पांच करोड़ का कारोबार होने की उम्मीद है।

महाराज बाड़े के आसपास 5 से 5 हजार रुपए तक की हैं राखियां

इन दिनों महाराज बाड़ा सहित शहर के सभी बाजारों में राखी खरीदने के लिए भीड़ उमड़ रही है। बाजार में इन दिनों पांच रुपए से लेकर पांच हजार रुपए तक की राखियां मिल रही हैं। शहर में बनी प्रमुख मार्केटों में रक्षाबंधन के पूर्व पर सबसे ज्यादा भीड़ नजर आ रही है और बहनें कपड़ों की खरीदारी के साथ-साथ राखी की खरीदारी कर रही हैं। बहन भाई के अट्ट प्रेम और स्नेह के इस पूर्व पर दुकानदार फायदा उठाने से नहीं चूक रहे हैं। महाराज बाड़े के वारों और राखी व श्रृंगार की दुकानें सजी हुई हैं। रक्षाबंधन के त्योहार को देखते हुए फुटपाथ के अलावा शहर में कई स्थानों पर अस्थायी दुकानें भी सजा ली गई हैं। इन दुकानों पर विभिन्न प्रकार की राखियां हैं। सामान्य धागे वाली राखियां सरती हैं। वहीं सोने, चांदी की राखियां 700 रुपए से लेकर पांच हजार रुपए तक की मिल रही हैं। वहीं अन्य डिजाइनदार राखियां 50 रुपए से लेकर 500 रुपए तक की हैं।



जन्माष्टमी तक लगेगी दुकानें

राखी के त्योहार के लिए गोरखी परिसर के बाहर दुकानें सज गई हैं और दुकानदारों ने अस्थायी दुकानें व टेले लगा लिए हैं। गोरखी के बाहर राखी की दुकानों पर बहने खरीदारी करने के लिए पहुंच रही हैं। राखी पर महंगाई की मार होने से बहनों को परेशानी का सामना करना पड़ रहा है फिर भी बहनें भाई की कलाई पर राखी बांधने के लिए खरीद रही हैं। गोरखी में लगी राखी की दुकानें जन्माष्टमी तक रहेंगी। राखी के बाद इन दुकानों पर लड्डू गोपाल की पोशाके मिलेंगी। एक ओर जहां बहनें भाइयों के लिए राखियां खरीद रही हैं तो वहीं भाई भी राखी पर बहनों को गिफ्ट देने के लिए दुकान-दुकान घूम रहे हैं। बहनों की पसंद के आधार पर भाई गिफ्ट खरीद रहे हैं और उन्हें आकर्षक रूप से पैक करा रहे हैं। राखी के दिन बहनों को गिफ्ट देने के लिए कई भाइयों ने विभिन्न आकर्षक आयटमों की ऑनलाइन बुकिंग की है।

वाहन चालकों, स्कूल स्टाफ को प्रजेंटेशन के माध्यम से दिया प्रशिक्षण

नवभारत न्यूज

ग्वालियर 6 अगस्त. पुलिस अधीक्षक ग्वालियर धर्मवीर सिंह, उप पुलिस अधीक्षक श्री कृष्ण लालचंदानी एवं उप पुलिस अधीक्षक यातायात अजीत सिंह चौहान के मार्गदर्शन में माननीय

लिटिल एंजेल स्कूल में वाहन चालकों और स्कूल स्टाफ को प्रजेंटेशन के माध्यम से दिया प्रशिक्षण

उच्चतम न्यायालय के निर्देशों का पालन करने लिटिल एंजेल स्कूल गुड्डा गुड्डा का नाका पर स्कूल वाहनों के चालक व स्कूल स्टाफ को प्रजेंटेशन के माध्यम से प्रशिक्षण दिया गया।

यह प्रशिक्षण में स्कूल बच्चों को सुरक्षा हेतु माननीय उच्चतम



न्यायालय के दिशा निर्देशों के अनुसार स्कूल बस में फेस्टेड बॉस, फायर एक्जूसर, गेट लॉक, एक कंडक्टर और यातायात नियमों का पालन करने हेतु वीडियो, स्लाइड के माध्यम से प्रशिक्षण दिया गया जिसमें स्कूल वाहन चालकों को समझाया दी गई कि बच्चों की संपूर्ण जिम्मेदारी आपके ही ऊपर रहती है तो बच्चों लाने और ले जाने समय वाहन को साइड में खड़ा करके ही बच्चों को बैठाएं और

उतारे, वाहन चलते समय निर्धारित ड्रेस पहने और बस को किसी चौराहे पर घुमाते समय पूरा रोटी का चक्कर लगाकर घुमाएं और यातायात सिग्नल का पालन करें। वाहन को ओवर स्पीड और नशे की हालत में न चलाएं। उक्त प्रशिक्षण में स्कूल प्रिंसिपल, शिक्षक अन्य सहयोगी स्टाफ सहित कुल 40 लोग, वाहन चालक मय कंडक्टर सहित कुल 60 के साथ उपस्थित रहे। उक्त प्रशिक्षण में यह भी बताया गया

कि यातायात नियमों का पालन न करने के कारण आये दिन शहर में दुर्घटना घटित होती हैं जिसमें जान माल का नुकसान होता है इस लिए सभी को यातायात नियमों का पालन करना चाहिए। इस प्रकार का परीक्षण देने का अर्थ अन्य स्कूलों में भी किया जावेगा। उक्त प्रशिक्षण में थाना यातायात कंभू प्रभारी धनंजय शर्मा, सूबेदार आयुष मिश्रा एवं थाना यातायात पुलिस स्टाफ उपस्थित रहा।

वैष्णवों ने पूजन कर महाराज को पवित्रा धारण कराई, भजनों की धुन पर थिरके लोग

नवभारत न्यूज

ग्वालियर 6 अगस्त. कार्यपालन यंत्री श्री संजीव गुप्ता ने जानकारी देते हुए बताया कि नगर निगम आयुक्त संघ प्रिय के निर्देशानुसार शहर को साफ व शुद्ध जल प्रदाय हो, इसके लिए प्रतिवर्ष टंकियों की सफाई की जाती है। इसी क्रम में आज साकेत नगर एवं 24 बीघा आदि टंकियों की सफाई कराई गई। इसके साथ ही आगामी दिनों में और टंकियों की सफाई कराई जाएगी। जिससे शहर के नागरिकों को शुद्ध पेयजल उपलब्ध हो सके।

ग्वालियर 6 अगस्त. अंतरराष्ट्रीय पुष्टिमागीय वैष्णव परिषद द्वारा गिरांज धर्मशाला दौलतगंज में चल रहे तीन दिवसीय उत्सव में बुधवार को शहर सहित आसपास के गांव से आए वैष्णवजन शामिल हुए। यहां सबसे पहले पुष्टिमागीय वैष्णव संप्रदाय की परंपरा के अनुसार वैष्णवचार्य शरद कुमार महाराज का पूजन कर पवित्रा धारण (रेषम डोर की माला) करवाई गई। इसके बाद महाप्रभु वल्लभाचार्य की प्रतिमा पर पवित्रा धारण

होकर प्रभु के सामने नृत्य किया। इसी सिलसिले में गुरुवार को मंदिर में विशेष झुला झांकी सजाकर हिंडोला उत्सव मनाया जाएगा। इस उत्सव में कोटा से आए शरद कुमार महाराज शामिल होंगे। इस अवसर पर परिषद के अध्यक्ष मोहन लाल अग्रवाल, सचिव कुम्भन अग्रवाल, कोषाध्यक्ष मुरली मनोहर अग्रवाल, जमुनादास मुखिया, लक्ष्मण दास सिंघल, पुरुषोत्तम सिंहल, प्रियण अग्रवाल, अनुभव सिंघल, शशि किष्ण मुखिया, यमुनेश नागर, रजनीश व्यास, सीता नाहर समेत अन्य वैष्णव सृष्टि उपस्थित रहे।

भक्ति और प्रेम के मार्ग पर चलने का लिया संकल्प
परिषद के अध्यक्ष मोहन लाल अग्रवाल, सचिव कुम्भन अग्रवाल, कोषाध्यक्ष मुरली मनोहर अग्रवाल ने बताया कि वैशेष पवित्रा डाय या कुशा को कहा जाता है, लेकिन पुष्टिमागीय वैष्णव संप्रदाय की परंपरा में पवित्रा एक रेशमी कपड़े और सूत की माला को कहा गया है। पवित्रा बनाने का कार्य मंदिर का पटवा करता है। उन्होंने बताया कि हर साल श्रावण शुक्ल एकादशी पर गिरांज धर्मशाला में पवित्रा उत्सव मनाकर वैष्णवजन की ओर से अपने गुरु को यह पवित्रा धारण कराई जाती है। इस पूर्व पर सभी वैष्णवजन एकादशी का उपवास रखकर और पवित्रा धारण करारकर भक्ति और प्रेम के मार्ग पर चलने का संकल्प लेते हैं।



9 को स्मारिका विमोचन, 31 अगस्त को परिचय सम्मेलन

नवभारत न्यूज

ग्वालियर 6 अगस्त. सकल ब्राह्मण महासमिति के प्रधान कार्यालय में संस्थापक डॉक्टर जयवीर भारद्वाज की अध्यक्षता में एवं कान्यकुब्ज सेवा संघ के अध्यक्ष भुवनेश्वर सोनु बाजपेई के मुख्य अतिथि में आमंत्रण पत्र वितरण शुभारंभ समारोह संपन्न हुआ।

31 अगस्त को होने वाले 15 वां निशुल्क सकल ब्राह्मण विवाह योग्य लड़के लड़कियों का परिचय सम्मेलन दोपहर 1 बजे चेंबर ऑफ कॉमर्स भवन, अचलेश्वर मंदिर के पास, पूर्व गृह मंत्री नरोत्तम मिश्रा के मुख्य अतिथि में होगा। परिचय सम्मेलन की स्मारिका का आवरण

अनावरण समारोह 19 अगस्त मंगलवार को सायंकाल 4 बजे सनातन धर्म मंदिर में सच्चिदानंद महाराज ढोली बुआ महाराज, स्वामी ऋषभ देवानंद महाराज, लाल टिपारा, महंत मनीष विठ्ठल अण्णा महाराज के सानिध्य में मुख्य अतिथि पूर्व सांसद विवेक नारायण शेजवलकर मुख्य वक्ता पूर्व कैबिनेट मंत्री पंडित बालेंद्र शुक्ला एवं सभी उपवर्गीय ब्राह्मण समाज के अध्यक्ष विशिष्ट अतिथि होंगे तथा ब्राह्मण समाज की अध्यक्षों को सम्मानित भी किया जाएगा। कार्यक्रम की अध्यक्षता सकल ब्राह्मण महासमिति के अध्यक्ष प्रकाश नारायण शर्मा करेंगे। मुख्य आचार्यत्व पंडित गिरिराज गुरुजी, ब्रह्म दत्त पाण्डेय शास्त्री करेंगे।

नवनिर्वाचित भुवनेश्वर सोनु बाजपेई को सम्मानित
इस अवसर पर कान्यकुब्ज सेवा संघ के अध्यक्ष भुवनेश्वर सोनु बाजपेई को शाल श्रीफल स्मृति चिन्ह भेंट कर सम्मानित किया गया।
ब्राह्मण सम्मेलन में 12 तक होंगे रजिस्ट्रेशन
अध्यक्ष संस्थापक डॉक्टर जयवीर भारद्वाज ने कहा कि सनादिय, भार्गव, कान्यकुब्ज, आदि गौड़, ऋषीश्वर, सरजूपुरी, सारस्वत, ब्रह्मभट्ट, जिज्ञोतिया, पंजाबी, महाराष्ट्रीयन, बरुआ, गुर्जर गौड़, मैथिल ब्राह्मण के विवाह योग्य लड़के लड़कियों के पंजीयन 12 अगस्त तक प्रतिदिन सायंकाल 5 बजे से 7 बजे तक प्रधान कार्यालय, ऊंट पुल, जिंसी नाले लक्ष्कर पर देवेन्द्र कुमार पाठक को निशुल्क जमा करा सकते हैं।

कड़ा लेकर घूम रहा था बदमाश पुलिस ने पकड़ा

ग्वालियर 6 अगस्त. संदिग्ध अवस्था में जेसीमिल के पीछे शिवमंदिर के पास बैठे एक व्यक्ति को हजीरा पुलिस को ने मुखबिर की सूचना पर घेराबंदी कर पकड़ लिया। पकड़े गये संदिग्ध से नाम पता पछने पर उसने स्वयं को ग्राम डोंगरपुरा थाना गोरमी जिला भिण्ड हाल महाराजपुरा जिला ग्वालियर का बताया। पुलिस टीम द्वारा पकड़े गये संदिग्ध की तलाशी लेने पर उसकी कमर में एक 12 बोर का कट्टा खुरसा हुआ मिला, जिसे खोलकर चेक किया तो उसमें एक जिन्दा राउण्ड लगा हुआ मिला। पकड़े गये आरोपी के खिलाफ प्रकरण पंजीबद्ध कर विवेचना में लिया गया।

डॉ. कुमार क्लीनिक

DR. DINESH KUMAR
M.B.B.S., PGDS, FSPT
SEXOLOGIST

नवीन पद्धति द्वारा 100% सफल इलाज

गुप्त रोग विशेषज्ञ

2000 से अधिक रोगियों का विश्वास
पता-सिल्वर एस्टेट के पास, सिटी सेंटर, अभिरंघक एस्टेट ग्वालियर

संपर्क करें- 9090848460

पुरोहित डेंटल क्लिनिक

(1982 से आपकी मुस्कान की देखभाल)

हमारी सेवाएं:- डॉ. निखिल पुरोहित (MDS)
(ओरल एवं मैक्सिलोफेथियल सर्जन)
डॉ. मनुस्मृति पुरोहित (MDS)
(ओरल पैथोलॉजी व फॉरेंसिक डेंटिस्ट्री विशेषज्ञ)

- डेंटल इम्प्लांट्स
- ओरल कैन्सर स्कीनिंग
- जबड़े का फ्रैक्चर
- रूट कैनाल ट्रीटमेंट
- स्माइल डिजाइनिंग
- लेजर
- ऑर्थोडॉन्टिक ट्रीटमेंट (टेढ़े मेढ़े दांतों का इलाज)

Timing
Morning 10 A.M. to 2 P.M. Evening 5 P.M. to 8 P.M. Sunday Evening Close

संपर्क करें- पता 35-37, शास्त्री मार्केट, लक्ष्कर, ग्वालियर (MP) फोन- 0751-4045184, +91-9303280609